



नेपाल राजपत्र

श्री ५ को सरकारद्वारा प्रकाशित

खण्ड ४४) काठमाडौं, असार १४ गते २०५१ साल (अतिरिक्ताङ्क १३)

भाग ४

श्री ५ महाराजाधिराजका प्रमुख सचिवालय राजदरबारको सूचना

श्री ५ महाराजाधिराजका हजूरमा २०५० साल जेठ ३ गते चितवन जिल्लाको दासढुङ्गामा भएको मोटर दुर्घटनामा परी नेपाल कम्युनिष्ट पार्टी (एमाले) का महासचिव तथा प्रतिनिधि सभाका सदस्य श्री मदनकुमार भण्डारी र सोही पार्टीका अर्का नेता श्री जीवराज आश्रितको निधन भएको घटना सम्बन्धमा पुनः जाँचबुझ गरी प्रतिवेदन पेश गर्न जाँचबुझ आयोग ऐन, २०२६ को दफा ३ को उपदफा (१) बमोजिम आयोग गठन गर्ने सम्बन्धमा मन्त्रिपरिषद्ले जाहेर गरेकोमा मौसूफबाट नेपाल अधिराज्यको संविधान, २०४७ बमोजिम न्याय परिषद्को परामर्शमा सर्वोच्च अदालतका न्यायाधीश श्री त्रिलोकप्रताप राणाको अध्यक्षतामा देहाय बमोजिमको न्यायिक जाँचबुझ आयोग गठन गरिबक्सी आयोगको काम, कर्तव्य र अधिकार समेत तोकिबक्सेको छ ।

(क) आयोगको गठन

- | | | |
|---|--|-----------|
| १ | सर्वोच्च अदालतका न्यायाधीश श्री त्रिलोकप्रताप राणा | - अध्यक्ष |
| २ | आधिवक्ता श्री बिपुलेन्द्र चक्रवर्ती | - सदस्य |
| ३ | श्री हर्षनारायण धौमडेल | - सदस्य |

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ख) आयोगको काम, कर्तव्य र अधिकार

- (१) मोटर चालक अमर लामाले लापरवाहीसाथ मोटर चलाएको कारणले उपर्युक्त नेता द्वयको निधन भएको हो वा होइन भन्ने प्रश्न बाहेक दासढुङ्गाको दुर्घटनासँग सम्बन्धित अन्य प्रश्न वा विषयको सम्बन्धमा जाँचबुझ गर्ने ।
- (२) प्रकरण (१) बमोजिम जाँचबुझ गर्नको लागि आयोगले जाँचबुझ आयोग ऐन, २०२६ बमोजिमको अधिकार प्रयोग गर्ने ।

(ग) कार्यावधि

आयोगको कार्यावधि आयोगले काम शुरू गरेको मितिले ४५ दिनको हुनेछ ।

हुकुम बक्से बमोजिम,

रेवतीरमण खनाल

श्री ५ महाराजाधिराजका प्रमुख सचिव

(२)

मुद्रण विभाग, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।